

جہادِ افغانستان کا نازک ترین اور حسّاس مرحلہ

جہادِ افغانستان کے عظیم جرنیل مولانا جلال الدین حقانی سے انٹرویو

جس سے جگر لالہ میں ٹھنڈک ہو وہ شبہم
دریاؤں کے دل جس سے دل جائیں وہ طوفان

اگر میں یہ کہوں کہ میں نے جہادِ افغانستان (دیکھنا اور غصت) کے جری کمانڈر مولانا جلال الدین حقانی سے ایک ملاقات میں ایک نہیں دو انٹرویو کئے ہیں، تو غلط نہ ہوگا۔ ایک انٹرویو وہ جس میں آج کے افغانستان کی باتیں تھیں۔ سیاسی نشیب و فراز کی باتیں اور دوسرا انٹرویو وہ، جس سے مجھے دلچسپی تھی۔ مشاہدات، محسوسات اور جذبات کی باتیں۔ (ان دونوں انٹرویوز کی روداد الگ الگ پیش خدمت ہے۔)

میں جب مولانا جلال الدین حقانی سے ملنے کے لئے بنوری ٹاؤن جا رہا تھا تو میرے ذہن میں یہ احساس ہلکورے لے رہا تھا کہ میں ایک ایسے فرد سے ملنے جا رہا ہوں جس نے دس سال مورچے میں گزارے ہیں۔ اور مورچے بھی افغانستان کے سرد اور سخت پہاڑوں کے۔ اس لئے میں اپنے ذہن میں ایسے نرم اور بے ضرر جملے ترتیب دے رہا تھا جن کے ذریعے میں اپنے سوال بھی پوچھ لوں اور افغانستان کا شیر دل جرنیل مشتعل بھی نہ ہو۔ مگر جب میں چوڑے چکلے ادھیڑ عمر کے "نوجوان" جرنیل سے ملا تو اس کی چھوٹی اور روشن آنکھوں نے مجھے پیغام دیا کہ جس سے جگر لالہ میں ٹھنڈک ہو وہ شبہم دریاؤں کے دل جس سے دل جائیں وہ طوفان پھر جب "دوسرے" انٹرویو کا سلسلہ شروع ہوا تو میں نے یہ جانا کہ گویا یہ بھی میرے دل میں ہے۔ دل کی باتوں کی زبان دل ہی ہوتا ہے۔ اب دل کی بات سنئے۔

میرے ذہن میں دس برس کے جہادِ افغانستان کے حوائے سے مختلف قسم کے سوالات تھے جیسے :-

★ کس پرسی کے عالم میں جب جہاد شروع ہوا اور آپ نے اس جہاد میں اپنی پہلی گولی چلائی تو آپ کے تاثر کیا تھے۔

★ کبھی مایوسی اور شدید دکھ کا کوئی لمحہ آیا۔

★ جب آپ مرتے ہوئے انسانوں کی آخری بچہیں سنئے ہیں یا انہیں تڑپتا ہوا دیکھتے ہیں تو کیا محسوس کرتے ہیں۔

اور ایسی ہی چند مزید باتیں!

افغانستان کی لوک کہانیوں کے کردار مولانا جلال الدین حقانی کی عمر اسی برس ہے۔ تو کم سن بچے اور ایک اہلیہ ہے۔ حقانی نے اپنی زندگی افغانستان کی نذر کر رکھی ہے۔ جب کہ ان کی اہلیہ اور معصوم بچے پاکستان کے ایک مہاجر کیمپ میں عام افغانوں کے ساتھ افغانستان کی آزادی اور حقانی کی آزادی کے لئے دعا گو ہیں۔

مولانا حقانی نے دمرکز علم دارالعلوم حقانیہ اکوڑہ ننگ میں دین کی تعلیم حاصل کی۔ یہیں سے سند فراغت لی۔ دارالعلوم کے بانی و مہتمم شیخ الحدیث مولانا عبدالرحمن کے خصوصی تلامذہ میں سے ہیں۔ فراغت کے بعد دارالعلوم میں مدرس ہوتے۔ پھر اپنے استاد مولانا عبدالرحمن کے مشورہ سے افغانستان میں حالیہ انقلاب کے خلاف مصروف جہاد ہو گئے۔ حج بھی کیا اور تبلیغ دین کا فیصلہ کر لیا۔ مگر جب روسی دہریوں نے ان کے دلہن پر ڈاکہ ڈالا تو آزادی وطن کو برتر جان کر جہاد کے لئے سر جھک ہو گئے۔ اس جرم کی پاداش میں کئی مرتبہ زخمی ہوئے۔ امرتزیہ جیل گئے۔ ان کی سر بلندی کی داستانیں دنیا نے سنیں تو انگشت بدندان رہ گئی۔ اور اس نے بے یقینی سے انکار میں سر ملا دیا۔ اس پر مدیر تکبیر نے خود افغانستان کا سفر کر کے حقانی کی شجاعت اور بہادری کے کارنامے دیکھے۔ اور اپنے تاثرات قلم بند کرتے ہوئے انہیں امام شامل کا پر تو قرار دیا۔

مولانا حقانی کا خیال ہے کہ مسلمان جب اللہ کی راہ میں قدم اٹھاتا ہے تو اس کے قلب و نظر میں تاریکی نہیں روشنی ہوتی ہے اور وہ بے یقینی نہیں، یقین کا شکار ہوتا ہے۔ اسے اپنی کامیابیوں کا مکمل یقین ہوتا ہے، غیر مسلموں کے ہاں کامیابی کا تصور کچھ اور بے مسلمان کا کچھ اور۔ چرچ بھی مسلمان کی ہوتی ہے اور پٹ بھی۔ مولانا حقانی نے جب پہلی گولی چلائی تو ان کے دل میں فتح کا غرور بھی تھا۔ اور مومن کا عجز بھی، بہت سے رشتہ داروں نے ان کو اس "کارِ لا حاصل" سے باز رکھنے کی کوششیں کی۔ مگر جب انہوں نے اللہ کی راہ میں قدم آگے بڑھانے شروع کرے تو انہوں نے اپنے لئے واپسی کے تمام راستے بند کر لئے۔

جنگیں دکھوں، مایوسیوں اور ابتلاؤں کا خیر نامہ ہوتی ہیں۔ اسی دوران سینکڑوں ایسے مواقع آتے ہیں جب فہم سن ہو کر رہ جاتا ہے۔ اور مایوسی گھیر آ کر لیتی ہے۔ مگر اس مرد مجاہد مجاہد کا دعویٰ ہے کہ اس کے ساتھ کبھی ایسا نہیں ہوا۔ کئی مرتبہ ایسا ہوا کہ بہادر سپاہی اور عزیز دوست اپنی نگاہوں کے سامنے دم توڑ گئے۔ ان کی شہادت پر دکھ بھی ہوا۔ مگر مایوسیوں نے کبھی گھیراؤ نہیں کیا۔ ان ۱۹۸۸ء کا وہ لمحہ جب عالم اسلام کے بطل جلیل جنرل محمد ضیا، الحق کی شہادت کی خبر فضاؤں میں سفر کرتی ہوئی افغانستان پہنچی تو بے انتہا صدمہ ہوا اور جب شیخ الحدیث مولانا عبدالرحمن کے سانحہ ارتحال کی خبر سنی تو مولانا حقانی سمیت افغانستان کے تمام مجاہد جنگ پر مجاہدین پرکتہ و حیرت کی کیفیت طاری ہو گئی۔ مگر مایوسی اب بھی نہ پھٹک سکی۔ بلکہ ان کے پیغام نے جذبوں کو مزید جوان کیا اس روح فرسا خبر پر خلقی اور چرچی کیونسٹوں نے خوب بغلیں بجائیں۔ اور انہوں نے یہ جاننا کہ بس اب جہاد ختم ہوا

حالات کہ مجاہدین کے عزائم جواں رہے۔

گذشتہ دس سال افغانستان پر عرصہ عشر کی طرح گزرے ہیں۔ جن میں لاکھوں افراد اپنے دین اور وطن کی خدمت پر نثار ہوئے۔ یہ ایسے مناظر تھے جنہیں پہاڑ بھی دیکھ کر پانی ہو جاتے ہیں جب کہ مولانا حقیانی خود اس خاک و خون سے گزرے ہیں۔ گزر رہے ہیں۔ ان کا خیال ہے کہ جب قوموں سے ان کی آزادی اور فیصلے کرنے کا اختیار چھین لیا جائے تو نہ پابت ہوئے بھی خون کے سمندر عبور کرنا پڑتے ہیں۔ جب ہم نے آزادی کا پھر یہ رابلندر کیا تھا کہ زندہ رہیں گے تو آزادی کے لئے اور موت کو گلے لگائیں گے تو بھی آزادی کے لئے۔

اور دنیا نے دیکھ لیا ہے کہ افغانوں نے اپنا یہ عہد خوب نبھایا ہے اور میں نے یہ عہد کیا ہے کہ میری مولانا حقیانی سے اگلی ملاقات کابل میں ہوگی۔ اسلامی انقلابی افغانستان کے دارالحکومت کابل میں۔

مس۔ پوری دنیا میں یہ بات شدت کے ساتھ محسوس کی جا رہی ہے کہ روس افغانستان سے چلے جانے کے بعد خانہ جنگی شروع ہو جائے گی۔ اس تاثر کی وجہ کیا ہے۔ کیا واقعی ایسا ہوگا؟

ج۔ اس خطرہ کا اصل سبب یہ ہے کہ مجاہدین دس سال تک مسلح رہے ہیں مگر بغیر کسی مرکز اور مرکزی کمان کے، ہر کمانڈر آزاد اور بے لوگ اسی وجہ سے یہ سمجھ رہے ہیں چوں کہ افغان ایک دوسرے کو مشکل نہیں اس لئے ان کے درمیان ہم انقلاب کے بعد کمیونسٹوں کو پاکستان کا رخ نہیں کرنے دیں گے

تصادم ناگزیر ہے۔ مگر اس نوعیت کا پروپیگنڈہ کرنے والے یہ بھول جاتے ہیں کہ بقول ان کے خود سر اور غیر منظم افغانوں نے جس طرح دس سال تک دین کے لئے بہاد کیا۔ ایک سپر طاقت کو ناکوں چھنے چھوئے، وہ دین کی خاطر مستعد نہیں رہ سکتے۔ ہمارا لڑنا ہمارا ہستی ہونا، کھانا پینا، اٹھنا بیٹھنا سب جہاد ہے۔ اور اللہ کے دین کی خاطر ہے۔ ہمارا یہ جہاد جاری رہے گا ایسی صورت میں تو کسی خانہ جنگی کا سوال ہی پیدا نہیں ہوتا حقیقت یہ ہے کہ افغانستان میں سارا کنٹرول مجاہدین کے ہاتھ میں ہے اور ان میں مکمل اتحاد اور یکہمتی ہے۔ وہ اسلامی حکومت کے قیام کے بعد اسلامی انقلاب کی مکمل حفاظت کریں گے۔ ہو سکتا ہے بعض عناصر انقلاب کو نقصان پہنچانے کے لئے تخریبی کارروائیاں کریں ہم ان پر قابو پانے کی کوشش کریں گے۔ ہماری کوشش ہوگی کہ کوئی بنکوں، سرکاری دفتروں، ڈاک خانوں اور کسی نوع کی تنصیبات پر حملہ نہ کرے۔ اور بتوفیق الہی ایسا ہی ہوگا۔

تہم اس سلسلہ میں ایک بات قابل ذکر ہے اور وہ یہ کہ اگر مجاہدین کی مرضی کے خلاف حکومت قائم کی گئی تو اسلامی حکومت قائم نہ کی گئی تو پھر مسائل پیدا ہو سکتے ہیں۔ ہم لاکھوں جانوں کی قربانی دے کر لایا ہوا انقلاب

ضائع نہیں ہونے دیں گے۔ اس کی حفاظت کریں گے۔

میں کچھ عرصہ سے یہ خبریں آرہی ہیں کہ افغانستان میں مصروف جہاد کمانڈروں پر مشتمل حکومت قائم کی جائے گی جب کہ پاکستان میں موجود مجاہد تنظیموں کو نظر انداز کر دیا جائے گا۔ کیا اس طرح کی کوئی حکومت قائم کرنے کے بارے میں سوچا جا رہا ہے۔

ج۔ یہ درست بات ہے۔ مگر مشروط طور پر، افغانستان کے لاکھوں مسلمانوں نے اپنی جانوں اور مال و اسباب کی قربانی صرف اور صرف دین سے وابستگی کی بنیاد پر دی ہے۔ اگر لیڈر متحد نہ ہوتے اور اسلامی انقلابی حکومت کا خواب شہ مندو تعبیر ہونا ہوا نظر نہ آیا۔ تو پھر افغانستان کی بقا کا مسئلہ پیدا ہو جائے گا۔ ہمیں افغانستان کو بھی باقی رکھنا ہے اور انقلاب کو بھی۔ افغانستان میں اگر اسلامی حکومت قائم ہو جاتی ہے تو پھر ہم اس کے دستاورد بازو ہوں گے۔ اس کی مکمل حفاظت کریں گے۔ ہم سپاہی لوگ ہیں ہمیں عہدوں اور مناصب کا لالچ نہیں ہم افغانستان میں اسلامی انقلاب دیکھنا چاہتے ہیں۔

دنیا میں ایک مسلم یہ ہے کہ سب سے پہلے سیاستدانوں کو حکومت سازی کی دعوت دی جاتی ہے اگر وہ ناکام ہو جاتے ہیں تو پھر مارشل لا آجاتا ہے اگر ہمارے ہاں بھی خدا نخواستہ

کوئی ایسی صورت پیدا ہوئی ہوگی۔ مگر واضح رہے کہ یہ صورت س۔ حال ہی میں کابل کی اس کارروائی کو آپ کس نظر سے دیکھتے ہیں۔

ج۔ مارشل لا وہاں لگایا جاتا ہے جہاں خارجی حالات تو

درست ہوں مگر اندرونی حالات خراب ہوں۔ نجیب انتظامیہ کی حالت تو یہ ہے کہ کابل سے باہر کوئی ان کے ساتھ ہے، نہ کابل کے اندر، انہوں نے مارشل لا کس پر لگایا ہے؟۔ عوام ان کے ساتھ نہیں ہیں وہ مجاہدین کا کابل میں استقبال کرنے کے لئے بے چین ہیں۔ یہی سبب اس مارشل لا کا ہے۔ دراصل وہاں کوئی مارشل لا نہیں ہے یہ محض ایک ڈھونگ ہے۔

س۔ افغانستان کے لئے کونسا نظام حکومت تجویز کیا گیا ہے معلوم ہوتا ہے کہ مجاہدین اس سلسلہ میں مختلف مکاتب فکر سے تعلق رکھتے ہیں۔ حال ہی میں ایک اخبار کو انٹرویو دیتے ہوئے عبوری حکومت کے سابق سربراہ انجنیر احمد شاہ نے انخبات ہی کی مخالفت کی جب کہ گلبدین حکمت یار انتخابات بذریعہ متناسب نمائندگی کی بات کہتے ہیں۔

ج۔ میں سیاسی آؤنی نہیں ہوں۔ فوجی ہوں۔ دس سال تک افغانستان میں رہا۔ لیکن اس سلسلہ میں ہم تک نہیں پہنچتی رہیں آپس کے ان اختلافات کی وجہ سے ہماری بڑی بدنامی ہوئی ہے۔ مگر ہم یہ چیز نہیں چاہتے۔ جہاں تک داخلی

سیاسی معاملات کا تعلق ہے۔ میرا اس سے کوئی تعلق نہیں۔ لیکن ہم مجاہدین اور جتنے کمانڈر تھے فیصلہ کیا ہے کہ اگر وہ اسلامی حکومت قائم کر سکے۔ جہاد اور اسلام کے اصولوں پر چل سکے، تو ہم ان کی بھرپور حمایت کریں گے۔ اس کے لئے یہ بھی ضروری ہے کہ وہ ایسی حکومت بنائیں جو پورے افغانستان کی نمائندگی کر سکے۔ لیکن بصورت دیگر ہم کمانڈر کو دوسری چیز سے سوچیں گے۔

س۔ کٹھ پتلی حکومت کے خاتمہ کے بعد افغانستان میں شاید آج سے بھی زیادہ ہنگامی حالات پیدا ہو جائیں مطلب ہے کہ مجاہدین کی حکومت کو بہت سارے مسائل کا سامنا کرنا ہوگا اور امور نمٹنا ناہوں گے مثلاً مالیات، انتظامیہ، نایع، تعلیم اور مواصلات وغیرہ۔ کیا مجاہدین کے پاس اس نوع کے متبادل انتظامات موجود ہیں؟

ج۔ انقلاب کے بعد سات جماعتی اتحاد ہی حکومت بنائے گا۔ اس طرح ایک حکومت چلانے کے لئے سات حکومتیں چلانے ہر چیز حاصل ہو جائے گی۔ کہنے کا مطلب یہ ہے کہ تمام جماعتوں کے پاس تعلیم و تربیت، ثقافت، داخلہ اور خارجہ پالیسیاں لائے، ٹرانسپورٹ، مالیات، اطلاعات وغیرہ تمام شعبے بڑی متحرک اور فعال حالت میں موجود ہیں۔ ایسی صورت میں بے تمام مسائل سے نمٹنا مشکل ہو سکتا ہے مگر ناممکن ہرگز نہیں۔

ہم افغانستان میں مصروف جہاد مکائد اسلامی حکومت کی مکمل پاسداری کریں گے۔

س۔ تازہ ترین اطلاعات کے مطابق کٹھ پتلی حکومت نے واخان کا علاقہ اسماعیلی فرقہ کے حوالے کر دیا ہے۔ جن کے بارے میں معلوم ہوا ہے کہ وہ ایک آزاد اسماعیلی ریاست قائم کرنے کی تیاریاں کر رہے ہیں۔ ان خبروں میں کیا صداقت ہے اور کوئی ایسی ریاست قائم ہو جاتی ہے تو مجاہدین کا اس سلسلہ میں کیا رویہ ہوگا؟

ج۔ یہ روس نے کیا ہے۔ پاگل پن ہے اگر روس سپر پاور ہو کہ افغانستان میں نہیں ٹھہر سکا۔ اب وہ آغا خانوں کو چاہتے ہیں بنا کہ جانا چاہتا ہے۔ تو یہ بالکل حماقت کی بات ہے وہ انشاء اللہ ہمارے سامنے نہیں ٹھہر سکیں گے اس کو نیچے پر بٹھانے جانے والے نقلی سانپ سے مشابہت سمجھا جا سکتا ہے جو محض دھوکہ ہوتا ہے۔ پلاسٹک کے سانس سے بچنا مشکل ہوتا ہے۔

س۔ افغانستان میں قیام امن کے لئے بین الاقوامی کانفرنس کی تجویز سامنے آچکی ہے۔ اس تجویز کے بارے میں کیا نظر نظر کیا ہے؟

ج۔ سوال یہ ہے کہ افغانستان میں بد امنی آئی کیسے؟ اسی سبب اور خلقی اور پرچی حکومت کے ذریعے نا۔ روس


اپنے جرائم پر پردہ ڈالنے کے لئے اس طرح کی چالیں چلنا رہتا ہے۔ یہ تجویز بھی کچھ عرصہ قبل کے جنگ بندی کے ایک طرفہ فیصلہ کی طرح سے ہے۔ وہ بھی دھوکہ تھا یہ بھی دھوکہ ہے ہم اسے قبول نہیں کریں گے۔

س۔ چند روز قبل روسی وزیر خارجہ نے اسلام آباد میں پریس کانفرنس سے خطاب کرتے ہوئے کہا ہے۔ کہ جب تک کابل کی موجودہ انقلابیہ کوٹھریک اقتدار نہیں کیا جاتا۔ وہاں مستقل امن قائم نہیں ہو سکتا۔ کیا اس طرح کی کسی وسیع البنیاد حکومت کے قیام پر آمادہ ہو جائیں گے؟

ج۔ نہیں ہم آمادہ نہیں ہوں گے۔ اصل میں بد امنی کا سبب یہی روس کی کٹھ پتلیاں ہیں۔ امن قائم نہیں ہو سکتا۔ س۔ افغانستان میں روس کی مداخلت کی وجہ سے افغان سماں پاکستان ہجرت کرنے پر مجبور ہو گئے۔ اب اس طرح کے آثار نظر آرہے ہیں کہ اسلامی انقلاب کے بعد خلیج اور بحرہیجی پاکستان پر یلغار کر دیں گے تو اس کا مطلب یہ ہوگا کہ انقلاب کے بعد بھی پاکستان کے لئے آسائیاں پیدا نہیں ہوں گی۔ آپ نے کمیونسٹوں کی پاکستان پر یلغار کے لئے کوئی بندوبست کیا ہے؟

ج۔ جی ہاں۔ کیا ہے۔ اسلامی حکومت کے قیام کے بعد بڑے مجرموں کو عدالت میں پیش کر کے ان پر اسلامی قوانین کے مطابق مقدمہ چلائیں گے جب کہ عام لوگوں کے لئے معافی کا اعلان کر دیں گے۔ تو پھر وہ وہاں سے بھاگ کر کیوں آئیں گے۔ انہوں نے پہلے افغانستان کو خراب کیا ہے، اب ہم پاکستان کو خراب کرنے کے لئے یہاں آنے کی اجازت نہیں دیں گے۔ س۔ خبریں یہ ہیں کہ مجاہدین جن علاقوں پر قبضہ کرتے ہیں وہاں موجود عمارتیں تباہ کر دیتے ہیں۔ ایسا کیوں کیا جاتا ہے۔ ج۔ یہ بالکل غلط ہے ایسا بالکل نہیں ہو سکتا۔ دوران جنگ جو عمارتیں تباہ ہو گئیں یا جن کو نقصان ہوا۔ تو ہوا۔ اس کے علاوہ اور کوئی عمارت تباہ نہیں کی جاتی۔ ہم اپنا گھر تباہ کر سکتے ہیں مھلا؟

(بشکریہ ہفت روزہ تکبیر)

ملکی صنعت قوم کی خدمت ہے
 قومی خدمت ایک عبادت ہے
سروس انڈسٹریز
 اپنی صنعتی پیداوار کے ذریعے سالہا سال سے
 اس خدمت میں مصروف ہے

سروس انڈسٹریز